



PIB Headquarters

ഇന്ദിരാഗാന്ധി ഓപ്പൺ സർവ്വകലാശാലയുടെ മേഖലാ ബിരുദദാന സമ്മേളനം നാളെ തിരുവനന്തപുരത്ത്

Posted On: 12 APR 2017 11:43AM by PIB Thiruvananthpuram

ഇന്ദിരാഗാന്ധി നാഷണൽ ഓപ്പൺ യൂണിവേഴ്സിറ്റിയുടെ (ഇഗ്നോ) തിരുവനന്തപുരം മേഖലാ കേന്ദ്രത്തിലെ ബിരുദദാന സമ്മേളനം നാളെ (ഏപ്രിൽ 13) വൈകുന്നേരം 4 മണിക്ക് വഴുതക്കാട് ടാഗോർ തിയേറ്ററിൽ വച്ചു നടക്കുമെന്ന് മേഖലാ ഡയറക്ടർ ഡോ. ബി. സുകുമാർ വാർത്താസമ്മേളനത്തിൽ അറിയിച്ചു. ചടങ്ങിൽ കേരളാ ഗവർണ്ണർ ശ്രീ. ജസ്റ്റിസ് (റിട്ട), പി. സദാശിവം ഇഗ്നോയുടെ ബിരുദധാരികളെ അഭിസംബോധന ചെയ്യുകയും ഉന്നതവിജയം കരസ്ഥമാക്കിയവർക്കുള്ള ബിരുദം സമ്മാനിക്കുകയും ചെയ്യും.

ഇഗ്നോയുടെ തിരുവനന്തപുരം മേഖലാ കേന്ദ്രത്തിന് നിന്ന് ബിരുദ യോഗ്യത നേടിയത് 1998 പഠിതാക്കളാണ്. 429 പഠിതാക്കളെ ബിരുദാനന്തര ബിരുദ യോഗ്യതയും 349 പേർ പോസ്റ്റ് ഗ്രാജുവേറ്റ് ഡിപ്ലോമയും 1109 പേർ ബിരുദ യോഗ്യതയും 111 പേർ ഡിപ്ലോമ യോഗ്യതയും നേടി.

വാർഷിക പരീക്ഷയിൽ ഉന്നത വിജയം കരസ്ഥമാക്കിയ തിരുവനന്തപുരം മേഖലാ കേന്ദ്രത്തിലെ പഠിതാക്കളായ കമാരി സുമി. പി (മാസ്റ്റർ ഓഫ് പബ്ലിക് അഡ്മിനിസ്ട്രേഷൻ), റിച്ചാർഡ് ജൂണോ രാജ് ഡി.എൽ (മാസ്റ്റർ ഓഫ് സോഷ്യോളജി) എന്നിവർ തങ്ങളുടെ വിഭാഗങ്ങളിൽ രാജ്യത്ത് ഏറ്റവും ഉയർന്ന മാർക്ക് നേടിയവരാണ്. ഇവർക്ക് ചടങ്ങിൽ സ്വർണ്ണ മെഡൽ സമ്മാനിക്കും.

ഇഗ്നോയുടെ 30-ാമത് ബിരുദദാന സമ്മേളനം ന്യൂ ഡൽഹിയിലെ ആസ്ഥാനത്തും 53 മേഖലാ കേന്ദ്രങ്ങളിലുമായി ഒരേസമയത്താണ് നടക്കുക. ന്യൂഡൽഹി മൈദാൻ ഗഡിയിലെ ഇഗ്നോ കാമ്പസിൽ നടക്കുന്ന ചടങ്ങിൽ കേന്ദ്ര മാനവവിഭവശേഷി വികസന സഹമന്ത്രി ഡോ.മഹേന്ദ്ര നാഥ് പാണ്ഡെ മുഖ്യാതിഥിയായിരിക്കും.

(Release ID: 1488167) Visitor Counter : 5

Read this release in: English

